

# राजस्थान बॉर्डर पर हरियाणा पुलिस व बदमाशों के बीच मुठभेड़, बदमाश फरार

## 10 राउंड फायरिंग, पेट्रोल पंप सेल्समैन को लगी गोली, किडनैप चार लोगों को छुड़ाया

अलवर, (निसं)। दिल्ली-जयपुर नेशनल हाईवे पर रविवार अलसुबह बदमाशों और हरियाणा पुलिस के बीच फायरिंग हो गई। फायरिंग के दौरान एक गोली राजस्थान बॉर्डर से सटे पेट्रोल पंप के सेल्समैन को लग गई। इधर, फायरिंग की घटना के बाद राजस्थान पुलिस की ओर से भी बॉर्डर पर अलर्ट किया गया। वहीं, बदमाशों के चंगुल किडनैप चार लोगों को छुड़ाया। घटना राजस्थान बॉर्डर से सटे हरियाणा के कसौला थाना क्षेत्र के खेड़ा जयसिंहपुर में सुबह 5 बजे की है। घायल सेल्समैन को हरियाणा के रेवाड़ी हॉस्पिटल ले जाया गया। पुलिस सूत्रों से मिली जानकारी में सामने आया कि बदमाश हरियाणा के जींद जिले से 4 मध्यमवर्गीय व्यापारियों और उनके परिचितों का अपहरण कर चुके थे। जिसे अलवर

जिले के बहरोड और नीमराना के आसपास छिपाकर रखा हुआ है। हरियाणा की जींद पुलिस बदमाशों का पीछा कर रही थी। उन्होंने रेवाड़ी जिले के कसौला पुलिस को इसकी सूचना दी। स्कॉर्पियो गाड़ी के नंबर के आधार पर पुलिस ने पीछा करना शुरू कर दिया। बदमाश दिल्ली से जयपुर हाईवे से राजस्थान सीमा की ओर भाग रहे थे। तभी राजस्थान बॉर्डर से सटे कसौला में पुलिस ने हाईवे पर नाकाबंदी कर बदमाशों को रोकने का प्रयास किया, लेकिन वे नाकाबंदी तोड़ते हुए भागने लगे। पुलिस की ओर से बार-बार रोकने का प्रयास करने और चेतावनी देने के बावजूद भी जब बदमाश नहीं रुके तो स्कॉर्पियो गाड़ी के टायर पर पुलिस ने गोली मार दी। रेवाड़ी डीएसपी अमित भाटिया ने बताया कि अपहरणकर्ताओं के चंगुल

■ घायल सेल्समैन को हरियाणा के रेवाड़ी हॉस्पिटल ले जाया गया

■ फायरिंग की घटना के बाद राजस्थान पुलिस की ओर से बॉर्डर पर अलर्ट किया

से किडनैप किए हुए व्यापारी सतीश पुत्र सुभाष चंद्र निवासी राजेंद्र नगर जींद, मनजीत पुत्र मानसिंह निवासी कंडेला, राजसिंह पुत्र बलजीत सिंह

निवासी एम्पलाइज कॉलोनी रतिया तथा जगदीश पुत्र गुड्डू राम निवासी जलोतर, रतिया को छुड़ाया। जबकि किडनैपर्स भागने में कामयाब रहे। पुलिस की फायरिंग में स्कॉर्पियो का संतुलन बिगड़ गया और डिवाइडर से टकराते हुए हाईवे को पार करते हुए इंडियन ऑयल पेट्रोल पंप पर पहुंच गई। इसी दौरान बदमाशों ने जब अपने आपको पुलिस से घिरा हुआ देखा तो उन्होंने फायरिंग करना शुरू कर दिया। इस दौरान दो जगह अलग-अलग 4 से 5 राउंड फायरिंग हुई। तभी पेट्रोल पंप सेल्समैन देवराज उठकर टॉयलेट में जा रहा था। इसी दौरान बदमाशों की ओर से चली गोली सेल्समैन के कान के पास लगी। हरियाणा पुलिस ने बॉर्डर से लगे हुए आसपास के गांवों में बदमाशों को पकड़ने के लिए सर्च अभियान शुरू किया गया है।

रेवाड़ी डीएसपी अमित भाटिया ने बताया कि अपहरण के मामले में जींद पुलिस थाने में किडनैपिंग का मामला दर्ज हुआ था। अपहरणकर्ताओं ने व्यापारी को छोड़ने की एवज में 5 लाख रुपए की डिमांड रखी थी। व्यापारी को छुड़ाने के लिए हरियाणा के जींद की सीआईए टीम लगातार पीछा कर रही थी। जिसकी सूचना कसौला थाना पुलिस को दी गई। उन्होंने नाकेबंदी की तो किडनैपर्स ने नाकेबंदी को तोड़ते हुए फायरिंग की जिसके बाद भाग गए। पुलिस ने पीछा करते हुए करीब 10 किलोमीटर दूर खेड़ा जयसिंहपुर शिवा पेट्रोल पंप पर पकड़ा। यहां भी फायरिंग की गई। लेकिन किडनैपर्स अपने आप को पुलिस से घिरा देखकर भाग गए। लेकिन अपहरणकर्ताओं की गिरफ्त में चारों सुरक्षित बचा लिए गए।

# आरक्षण की मांग को लेकर आंदोलन 10वें दिन भी जारी

## आंदोलन को लेकर प्रशासन से कई दौर की वार्ता के बावजूद नहीं निकला समाधान

भरतपुर, (निसं)। नेशनल हाईवे 21 पर स्थित अरोदा में 12 प्रतिशत आरक्षण की मांग को लेकर सैनी, माली, कुशवाहा, शाक्य, मौर्य समाज के लोगों का रविवार को 10वें दिन भी आंदोलन जारी है। 21 अप्रैल से आरक्षण की मांग को लेकर सैनी, माली, कुशवाहा, शाक्य, मौर्य समाज के लोगों ने आगरा जयपुर नेशनल हाईवे जाम किया हुआ है। आंदोलनकारियों ने नेशनल हाईवे 21 पर टेंट लगाया हुआ है।

■ सैनी, माली, कुशवाहा, शाक्य, मौर्य समाज के लोगों का आंदोलन जारी

■ जयपुर में ओबीसी आयोग से आज बैठक के बाद निकल सकता है आंदोलन समाप्ति का रास्ता

■ एनएच 21 पर वाहनों का रूट डायवर्ट किया

गांव से की है। आंदोलनकारी नेशनल हाईवे पर ही पंगत में बैठकर भोजन

कर रहे हैं। वही आंदोलन स्थल पर ही आंदोलनकारियों के लिए चाय की व्यवस्था है। आंदोलनकारियों ने पीने के पानी की व्यवस्था टैंकरों, एवं ट्रैक्टर ट्रॉली में पानी के ड्राम आस-पास के गांव से आ रहे हैं। भारी पुलिस जाब्ता तैनात आरक्षण आंदोलन के चलते नेशनल हाईवे 21 पर जगह-जगह पुलिस जाब्ता तैनात है। वहीं प्रशासनिक अधिकारी एवं आंदोलनकारियों के बीच वार्ताओं का दौर जारी है। नेशनल हाईवे 21 पर चक्का जाम के चलते प्रशासन ने वाहनों का रूट डायवर्ट किया हुआ है। बड़े वाहन नदबई होकर गुजर रहे हैं। जिससे नदबई में बार-बार कई लंबा जाम लग जाता। जिसके चलते मुख्य बाजार में जाम की समस्या से व्यापारियों सहित वाहन चालकों को भारी परेशानियों का सामना करना पड़ रहा है।

# बीदासर के युवक की नाथद्वारा में सड़क दुर्घटना में मौत

बीदासर, (निसं)। अहमदाबाद से चुरू आ रही एक वीडियोकोच बस शनिवार की देर रात राजसमंद के नाथद्वारा पुलिस थाना इलाके में दुर्घटनाग्रस्त हो गई। जिसमें बीदासर कस्बे के एक 22 वर्षीय युवक की अकाल मौत हो गई। प्राप्त जानकारी के अनुसार वीडियोकोच बस किसी वाहन को बचाने की कोशिश में बस अनियंत्रित हो गई और बस लालमादड़ी के विश्रामलय में जा घुसी। जिसमें बीदासर के वाई संख्या 23 के 22 वर्षीय आनन्द प्रजापत की मौके पर ही मृत्यु हो गई।



मृतक आनन्द।

प्राप्त जानकारी के अनुसार आनन्द उदयपुर में गत पाँच-छह वर्षों से किसी फर्म में लेखा का कार्य करता था, तीन महिने पहले अपने घर आकर गया था और अभी 2 मई को अपने मित्र की शादी में शामिल होने के लिये गांव आ

रहा था कि बीच सड़क मार्ग पर बस दुर्घटना होने से दर्दनाक मौत हो गई। आनन्द अपने पांच-बहिनो में इकलौता भाई था तथा जिनमें दो बहिनो की शादी

■ अहमदाबाद से चुरू आ रही वीडियोकोच बस दुर्घटनाग्रस्त हो गई थी

■ दो मई को अपनी मित्र की शादी में शामिल होने के लिये गांव आ रहा था

हो गई है। आनन्द की घर की स्थिति कमजोर है तथा आनन्द ही घर में कमाने वाला था। आनन्द की मौत हो जाने से परिवार पर दुखों का पहाड़ टूट पड़ा। समाचार लिखे जाने तक आनन्द का शव बीदासर नहीं पहुँचा है न ही अब तक परिवार जनों को आनन्द की मौत का पता चला है।

ट्रेलर ने बाइक को मारी टक्कर, पति-पत्नी की मौत

पाली, (निसं)। पाली जिले के जाडन के निकट रविवार को एक दर्दनाक सड़क हादसा हुआ जिसमें ट्रेलर की चपेट में आने से बाइक सवार पति-पत्नी की मौत हो गई। चक्के के नीचे फंसने से दोनों की दर्दनाक मौत हो गई। सूचना पर पुलिस मौके पर पहुंची और मृतकों के शव बांगड हॉस्पिटल की मोर्चरी में रखवाए।

शिवपुरा महेश गोयल ने बताया कि हादसा रविवार दोपहर को जाडन के निकट हाईवे पर हुआ। बाइक सवार गांधी नगर मंडिया रोड निवासी 57 साल के बानुपुरी पुत्र पंवरपुरी अपनी पत्नी लीला देवी के साथ पाली आ रहे थे। इस दौरान वे ट्रेलर की चपेट में आ गए। दोनों ट्रेलर के चक्के में फंस गए। कुछ फीट तक घसीटते रहे। कुचलने से दोनों की दर्दनाक मौत हो गई। पुलिस दोनों की बाँधी पाली के बांगड हॉस्पिटल की मोर्चरी में रखवाई।

# बस और ट्रेलर की भिड़ंत, 28 से अधिक बाराती घायल

## बस रिडमलसर से नापासर की तरफ जा रही थी, बाइपास की सड़क को क्रॉस करने के दौरान हुआ हादसा

बीकानेर, (कासं)। जयपुर-जोधपुर बाइपास रोड पर शनिवार देर रात बस और ट्रेलर की टक्कर हो गई। बस में एक बारात जा रही थी, बस में सवार 28 बाराती घायल हो गए, जिनमें दो की हालत गंभीर बताई जा रही है। देर रात घटना की जानकारी मिलने के बाद जिला कलक्टर भगवती प्रसाद कपाल और एसपी तेजवन्नी गौतम भी पीबीएम अस्पताल के ट्रोमा सेंटर पहुंची। मेडिकल कॉलेज गिरिसिपल डॉ. गुंजन सोनी भी ट्रोमा सेंटर आए।

■ बस में 50 से अधिक बाराती सवार थे

■ जयपुर-जोधपुर बाइपास रोड पर हुआ हादसा

जेएनवीसी थानाधिकारी महावीर

प्रसाद ने बताया कि बस रिडमलसर से नापासर की तरफ जा रही थी। बस में 50 से अधिक बाराती सवार थे। रिडमलसर से नापासर जाते समय जयपुर जोधपुर बाइपास को पार करना पड़ता है। ये बस इसी बाइपास की सड़क को क्रॉस कर रही थी कि अचानक नाछा की तरफ से आ रहे ट्रेलर ने जोरदार टक्कर मार दी। इस टक्कर में बस में सवार करीब पचास सवारियों के चोट आई। हालांकि 28 की ही पीबीएम अस्पताल में भर्ती

कराया गया। इनमें दो की हालत गंभीर बताई जा रही है। हादसे का पता चलते ही जेएनवीसी थानाधिकारी महावीर प्रसाद पुलिस बल के साथ मौके पर पहुंचे। घायलों को इलाज के लिए तो ट्रोमा सेंटर भिजवाया गया। इस बीच ट्रेलर का चालक मौके से फरार हो गया। हादसे के बाद मौके पर जाम लग गया। जेएनवीसी पुलिस ने क्षतिग्रस्त वाहनों को रोड से हटाकर जाम खुलवाया।

# हरी लकड़ियों से भरा ट्रक पकड़ा

सुलताना, (निसं)। थानान्तर्गत सुलताना पुलिस चौकी ने हरी लकड़ियों से भरा एक ट्रक पकड़ा है जो तस्करी कर अवैध



सुलताना पुलिस चौकी ने हरी लकड़ियों से भरा एक ट्रक पकड़ा।

■ सुलताना पुलिस ने यह कार्रवाई चिड़ावा-सुलताना रोड पर मुखबिर की सूचना पर की

रूप से हरियाणा ले जाया जा रहा था। सुलताना पुलिस ने यह कार्रवाई चिड़ावा-सुलताना रोड पर मुखबिर की सूचना पर की। सुलताना चौकी के एसआई रामकृष्ण को मुखबिर के जरिए सूचना मिली कि सुलताना बाईपास से होकर एक ट्रक हरियाणा की ओर जाएगा। जिसमें हरी लकड़ियाँ भरी हुई हैं। सूचना पर सुलताना पुलिस ने चिड़ावा मार्ग पर एक ट्रक को रुकवा कर चैक किया तो उसने हरी लकड़ियाँ

भरी हुई थी। पुलिस ने ट्रक को सुलताना चौकी में खड़ा करवाया। बाद में वन विभाग की टीम को इसकी सूचना दी। सूचना के बाद चिड़ावा वनपाल मुकेश कुमार मौके पर पहुंचे और ट्रक को वन अधिनियम में जन्त कर ट्रक ड्राइवर से पूछताछ की। पूछताछ में ट्रक ड्राइवर ने बताया कि वह लकड़ियों सौकर से भरकर हरियाणा ले जा रहा था। वनपाल मुकेश कुमार ने बताया कि राजस्थान से मोटे मुनाफे के चक्कर में

अवैध रूप से लकड़ियाँ हरियाणा ले जाई जाती हैं। समय-समय पर वन विभाग की टीम इन तस्करो पर कार्रवाई भी करती है। पिछले दिनों तस्करो पर हुई कार्रवाई के बाद हरी लकड़ियों के तस्करो ने तस्करी का तरीका बदलते हुए पिकअप गाड़ियों की जगह अब ट्रकों में हरी लकड़ियों को ढक कर तस्करी करने लगे हैं। वनपाल मुकेश कुमार ने बताया कि वन विभाग की टीम लगातार सूचना पर कार्रवाई कर रही है।

# जमीन विवाद को लेकर दो गुट आपस में भिड़े

बीकानेर, (कासं)। आपसी विवाद के चलते खाजूवाला में देर रात दो पक्ष आमने-सामने हो गए। इस दौरान एक युवक ने तेज गति से गाड़ी चलाकर मारने का प्रयास किया। एक जमीन को लेकर विवाद चल रहा है।

पुलिस के अनुसार खाजूवाला में देर रात राजीव सर्किल चौराहा के पास स्थित एक होटल की जमीन विवाद की बात को लेकर आपसी बोलचाल के बाद झगड़ा शुरू हो गया। इसमें दुकानदार राजेश शर्मा का आरोप है कि वह किसी काम से घर पर गया था और पीछे से दुकान में आये कुछ लोगों ने उसके बेटे कृष्णा के साथ मारपीट कर तोड़फोड़ कर दी।

ग्रामीणों ने पुलिस को सूचना दी और एएआई संतराम बिशोई ने मौके पर पहुंचकर घटनास्थल का मौका मुआयना किया। खाजूवाला पुलिस से ग्रामीणों के रोए को देखते तुरंत प्रभाव से दो जनों को पकड़ लिया। पुलिस के अनुसार रात के झगड़े के घटनाक्रम में

कपिल कुमार पुत्र शंकरलाल बिशोई उम्र 40 वर्ष निवासी 2 पीएम मोहनगढ़ जिला जैसलमेर व सुरेंद्र कुमार पुत्र शंकरलाल बिशोई उम्र 47 वर्ष निवासी 12 केजेडी खाजूवाला को शांतिभंग के आरोप में गिरफ्तार किया है और एक कैप गाड़ी भी जब्त की गई है। इससे पूर्व सीएचसी खाजूवाला में कृष्णा का प्राथमिक इलाज करवाया गया।

वहीं पुलिस थाना खाजूवाला में इस संबंध में एक एफआईआर दर्ज कराई गई है। जिसमें राजेश कुमार शर्मा निवासी वाई नंबर 16 खाजूवाला ने नामजद नो व्यक्तियों सहित 10-15 अन्य व्यक्तियों के खिलाफ मुकदमा दर्ज करवाया है कि वह सभी एकराय होकर देर रात्रि राजीव सर्किल चौराहा पर स्थित उसके होटल पहुंचे। जहां उसके बेटे कृष्णा के साथ होटल में जबरदस्ती लाठी-डंडों से मारपीट की। फिर जान से मारने की नीयत से कैम्प गाड़ी चलाकर ऊपर चढ़ाने की कोशिश कर मारपीट कर भाग छूटे।

# सुजला जिला बनाने को लेकर भूख हड़ताल जारी

## सुजला जिला बनाओ सत्याग्रह समिति के बैनर तले 29वें दिन धरना जारी

सुजानगढ़, (निसं)। सुजला जिला बनाने की मांग को लेकर सुजला जिला बनाओ सत्याग्रह समिति के बैनर तले 29वें दिन गांधी चौक में धरना जारी रहा। वहीं भूख हड़ताल के 16वें दिन भूख हड़ताल पर विकलांग कल्याण समिति के महामंत्री जितेन्द्र प्रजापत धरने पर बैठे। वहीं विश्व मजदूर दिवस पर एक मई को जिला बनाने की मांग को लेकर आंदोलन किया जायेगा। किशोरदास स्वामी ने बताया कि दो मई को लाडनू संघी मंडी जिला जिला बनाओ संघर्ष समिति के विजयपाल श्योरण व लाडनू के मुस्ताक खां के नेतृत्व में आंदोलन किया जायेगा। सात मई को सुजला जिला बनाओ जनादेश के तहत आमसभा होगी। गांधी चौक में चल रहे



सुजानगढ़ के गांधी चौक में चल रहे धरने पर भूख हड़ताल पर बैठे जितेन्द्र प्रजापत का स्वागत करते स्थानीय लोग।

धरने में पूर्व पार्षद लालचंद वेदी, पार्षद सेवादर, कुंडलमल सोनी, रमेश चंद्र सलीम खान, संदीप लाटा, ओमप्रकाश प्रजापत, सत्यम पारीक आदि मौजूद रहे।

# पश्चिमी विक्षोभ के चलते कई जिलों में हुई बरसात

## बरसात होने से गिरा पारा, बीकानेर शहर में छह घंटे में 24.3 एम.एम. बारिश

बीकानेर (निसं)। पश्चिमी विक्षोभ के कारण देर शाम के बाद शहर में झमाझम बारिश हुई। शाम साढ़े पांच बजे से रात 11.30 बजे तक शहर में 24.3 एमएम बारिश हुई। बारिश के बाद छह घंटे में 10 मिमी तक तापमान गिर गया। शहर के साथ-साथ गांवों में भी बारिश का दौर दूसरे भी जारी रहा। पांचू, गजनेर, नाल सहित कई गांवों में दोपहर बाद बारिश होने के बाद लोगों को गर्मी से राहत मिली। मौसम विभाग के मुताबिक तीन मई तक विक्षोभ का असर रहेगा। शहर में पश्चिमी विक्षोभ ने अपना असर दिखाया शुरू कर दिया था। कई हिस्सों

में बारिश-आंधी आई। शनिवार को दोपहर के समय तो शहर में बूँदाबंदी हुई लेकिन शाम बाद हुई झमाझम बारिश से शहर तर हो गया। बारिश के कारण निचले परिया में पानी भर गया। वहीं बिजली गुल हो गई। इसी वजह से दिन का पारा 33.6 डिग्री तक पहुंच गया। बीती रात का न्यूनतम तापमान भी 21.6 डिग्री रिकार्ड किया गया। मौजूदा विक्षोभ का असर रविवार को और रहेगा। सोमवार के बाद मंगलवार फिर नया विक्षोभ आ रहा है। इस कारण दो से पांच मई के बीच कहीं-कहीं बूँदाबंदी के आसार हैं। लगातार दो विक्षोभ के कारण गर्मी से राहत मिलेगी।

# मालपुरा में बरसे बादल, सड़कें बनी दरिया

मालपुरा, (निसं)। रविवार को तेज हवाओं व तेज गर्जना के साथ शुरू हुई वैमोसम बरसात से शहर की सड़कें दरिया बन गईं। वहीं मकानों व दुकानों में पानी घुस जाने से लाखों का नुकसान हो गया। आधा घंटे से अधिक हुई भारी बारिश से नवीन मंडी, महावीर मार्ग, बस स्टैंड, गांधी पार्क, ट्रक स्टैंड मुख्य बाजार की सड़कें दरिया बन गईं। शहर में चरमपराई सफाई व्यवस्था के चलते बरसाती नालों में सफाई नहीं होने से नालों में उफान आ जाने से मुख्य बाजार में पानी भर जाने से मकानों व दुकानों में बरसाती पानी भर गया।



मालपुरा में हुई भारी बारिश से महावीर मार्ग के मुख्य बाजार में भरा पानी।

■ दुकानों व मकानों में घुसा पानी, लाखों का नुकसान

■ मुख्य बाजार में पानी भर जाने से मकानों व दुकानों में बरसाती पानी भर

की बैठकों में कई सालों से नवीन मंडी से महावीर मार्ग के पीछे बने बरसाती नाले से अतिक्रमण हटाने व नाले की

सफाई किये जाने का मामला पार्षद उठाते रहे हैं लेकिन नाले पर प्रभावशाली लोगों के अतिक्रमण होने

के चलते पालिका व स्थानीय प्रशासन अतिक्रमियों पर कार्यवाही से परेला झाड़ रहा है। इसी के परिणाम बरसात से मुख्य बाजार पानी से लबालब भर गया। राजपुर गांव में भारी बारिश से घासीलाल गुर्जर का मकान धराशाही हो गया। कमरों में रखा धरेलू सामान मलबे में दब गया।

# श्रीमाधोपुर क्षेत्र में हुई बरसात

श्रीमाधोपुर, (निसं)। मौसम विभाग द्वारा पूर्व में की गई घोषणा के अनुसार रविवार को श्रीमाधोपुर क्षेत्र में दोपहर को हुई करीब 1 घंटे की अच्छी बरसात से तापमान में काफी गिरावट आई है। क्षेत्र में रविवार को सुबह बूँदाबंदी हुई और दोपहर में आए बरसाती बादलों ने अच्छी बरसात की। बरसात से कस्बे के

स्वामी मोहल्ला, खंडेला बाजार, गौशाला बाजार, पंचवाली रेलवे अंडरपास, खटोडा बाजार व अन्य ढलान वाले क्षेत्रों में पानी भर जाने से राहगीरों को आवागमन में काफी परेशानी का सामना करना पड़ा। दोपहर बाद भी रुक रुक कर पुनः बरसात हुई इससे मौसम में ठंडक देखने को मिल रही है।

# दिनभर छाए रहे काले बादल, शाम को हुई बारिश

निवाड़ी, (निसं)। उपखण्ड सहित शहर में रविवार को मौसम का मिजाज अचानक बदल गया। सुबह से ही आकाश में काले बादल छाए रहे, जिसके दौरान सूर्यदेव के दर्शन नहीं हुई। देर शाम अचानक तेज हवा के साथ वैमोसम बरसात हो गई। जिससे जनजीवन प्रभावित हो गया। दोपहर बाद सूर्य देवता

के भी दर्शन नहीं हुए एवं शाम को भी बादलों की गडगडाहट के साथ बरसात हुई। बरसात होने से आयोजित साव्यों में लोगों को परेशानी का सामना करना पड़ा। बरसात होने से गर्मी के मौसम में भी लोगों को ठण्ड लगने लगी। बरसात होने से जल्द ही लोग दुकानें बंद करके अपने घरों पर चले गए।

**IN THE HIGH COURT OF JUDICATURE FOR RAJASTHAN AT JODHPUR**  
S.B./D.B CIVIL WRIT PETITION NO./2023  
**Application under Rule 159 of Rajasthan High Court Rules for entering into CAVEAT**  
MAY IT PLEASE YOUR LORDSHIPS:  
You Lordship's humble applicant wants to enter into caveat under rule 159 of the Rajasthan High Court Rules and let nothing be done till the applicants are heard in the matter. The particulars of the person, who may file the WRITs are given below:-  
**Any Affected Candidate** against the entrance examination process of P.T.E.T-2023 being conducted on 21.05.2023 and the advertisement notification no. 02 dated 01.04.2023 issued by the Govind Guru Tribal University (Govind Guru Janjitey Vishwvidyalay BANSWARA) and the issue related there of.  
That the writ petition is likely to be filed against:-  
**Govind Guru Tribal University (Govind Guru Janjitey Vishwvidyalay BANSWARA)**  
Vakalatnama on behalf of Manoj Pandya ..... Govind Guru Tribal University (Govind Guru Janjitey Vishwvidyalay BANSWARA) is submitted herewith.  
It is, therefore, humbly prayed the nothing be done in the case till the applicant is heard.  
**HUMBLE APPLICANT**  
Govind Guru Janjatiya University  
**COUNSEL FOR THE APPLICANT**  
(Hemant Ballani)  
ADVOCATE